

**ສາທາລະນະລັດ ປະຊາທິປະໄຕ ປະຊາຊົນລາວ**  
**ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ**

ພັກປະຊາຊົນປະຕິວັດລາວ

ຄະນະເລຂາທິການສູນກາງພັກ

ເລກທີ...190..../ຕລສພ

ນະຄອນຫຼວງວຽງຈັນ, ວັນທີ 29/09/2021

**ຄໍາສັ່ງ**

**ວ່າດ້ວຍການປັບປຸງກົງຈັກການຈັດຕັ້ງ  
ຂອງບັນດາກະຊວງ-ອົງການ ແລະ ທ້ອງຖິ່ນ**

ເຖິງ: ຄະນະປະຈຳພັກກະຊວງ-ອົງການ, ນະຄອນຫຼວງ ແລະ ບັນດາແຂວງ ໃນທົ່ວປະເທດ.

- ອົງຕາມ ມະຕິກອງປະຊຸມໃຫຍ່ຜູ້ແທນທົ່ວປະເທດ ຄັ້ງທີ XI ຂອງພັກ;
- ອົງຕາມ ກົດລະບຽບພັກປະຊາຊົນປະຕິວັດລາວ ສະໄໝທີ XI, ໝວດທີ III, ມາດຕາ 19;
- ອົງຕາມ ມະຕິຕົກລົງ ຂອງກົມການເມືອງສູນກາງພັກ ສະບັບເລກທີ 07/ກມສພ, ລົງວັນທີ 25 ກຸມພາ 2021 ວ່າດ້ວຍການປັບປຸງສັບຊ້ອນບາງວຽກງານ ຂອງລັດຖະບານ.

ພັກເຮົາ, ຍາມໃດ ກໍ່ຖືວຽກງານກໍ່ສ້າງ ແລະ ປັບປຸງກົງຈັກການຈັດຕັ້ງ ທົ່ວລະບົບການເມືອງແມ່ນ ວຽກງານໜຶ່ງທີ່ສໍາຄັນຂອງພັກເຮົາ ໃນຖານະທີ່ເປັນພັກກໍາອໍານາດ ດ້ວຍການກໍານົດແນວທາງ, ນະໂຍບາຍ ກ່ຽວກັບການປັບປຸງກົງຈັກການຈັດຕັ້ງ ໃຫ້ສອດຄ່ອງ ແລະ ແທດເໝາະກັບຄວາມຮຽກຮ້ອງຕ້ອງການ ຂອງໜ້າທີ່ການເມືອງ ໃນການພັດທະນາເສດຖະກິດ-ສັງຄົມ ໃນແຕ່ລະໄລຍະ ແລະ ການເຊື່ອມໂຍງກັບ ບັນດາປະເທດໃນພາກພື້ນ ແລະ ສາກົນ; ໃນໄລຍະຜ່ານມາ ສູນກາງພັກ ແລະ ລັດຖະບານ ໄດ້ເອົາໃຈໃສ່ ຊີ້ນຳ-ນຳພາ ການປັບປຸງກົງຈັກການຈັດຕັ້ງ ຂອງບັນດາ ກະຊວງ- ອົງການ ແລະ ທ້ອງຖິ່ນ ໃຫ້ກະທັດຮັດ, ສົມເຫດສົມຜົນ ຕິດພັນກັບການກໍານົດຕໍາແໜ່ງງານ ແລະ ຮັບປະກັນການປະຕິບັດໜ້າທີ່ການເມືອງ ໃນ ໄລຍະໃໝ່ ດີສົມຄວນ. ເຖິງຢ່າງໃດກໍ່ຕາມ, ມາຮອດປັດຈຸບັນ ເຫັນວ່າ ການປັບປຸງກົງຈັກໃນລະບົບ ການເມືອງ ຍັງມີຫຼາຍດ້ານທີ່ຈະຕ້ອງສືບຕໍ່ ປັບປຸງ, ແກ້ໄຂ ໃຫ້ຂາດຕົວ ເປັນຕົ້ນ ການຊື້-ຊອນດ້ານພາລະ ບົດບາດ ແລະ ກົງຈັກໃຫຍ່ໂຕ, ມີຫຼາຍຂອດບໍລິຫານ, ຫຼາຍສາຍງານ ທີ່ບໍ່ຈຳເປັນ ຍັງເປັນອັນແຜ່ຫຼາຍ ແລະ ຈຳນວນພະນັກງານ-ລັດຖະກອນ ຍັງກວມອັດຕາສ່ວນສູງ ຖ້າທຽບໃສ່ພົນລະເມືອງ ແລະ ຢູ່ບາງ ຂົງເຂດມີລັກສະນະເຫຼືອບໍ່ພໍ; ການແບ່ງຂັ້ນຄຸ້ມຄອງ ລະຫວ່າງສູນກາງ ແລະ ທ້ອງຖິ່ນ ຕາມທິດມອບວຽກ, ມອບສິດ ແລະ ຄວາມຮັບຜິດຊອບ ເພື່ອເສີມຂະຫຍາຍຄວາມເປັນເຈົ້າການປະຕິວັດສ້າງ ໃຫ້ທ້ອງຖິ່ນ, ການບໍລິຫານຮັບໃຊ້ປະຊາຊົນ ຍັງບໍ່ທັນໄດ້ດີ, ສັງຄົມ ມີການຈຶ່ມວ່າ ຕໍ່ການບໍລິຫານລັດຂອງພວກເຮົາ. ເພື່ອໃຫ້ການປັບປຸງກົງຈັກການຈັດຕັ້ງ ໃນທົ່ວລະບົບການເມືອງ ດຳເນີນໄປຖືກຕ້ອງຕາມທິດກະທັດຮັດ ແລະ ສອດຄ່ອງກັບສະພາບຕົວຈິງ, ຂະແໜງໜຶ່ງໃຫ້ຮັບຜິດຊອບຫຼາຍວຽກ, ວຽກໃດຄ້າຍຄືກັນ ໃຫ້ໂຮມ ເຂົ້າກັນ ເຮັດໃຫ້ຂະໜາດຂອງກົງຈັກ ບໍ່ໃຫຍ່ໂຕ, ການຈັດຕັ້ງ ມີຄວາມໝັ້ນຄົງ, ເຂັ້ມແຂງ, ລັດຖະກອນ

ມີຈຳນວນຫຼຸດລົງ, ແຕ່ຄຸນນະພາບ ເພີ່ມຂຶ້ນ ສາມາດປະຕິບັດໜ້າທີ່ການເມືອງ ທີ່ໄດ້ຮັບມອບໝາຍ ຢ່າງມີປະສິດທິພາບ ແລະ ປະສິດທິຜົນສູງ.

### ຄະນະເລຂາທິການສູນກາງພັກ ອອກຄໍາສັ່ງ:

1. ໃຫ້ຄະນະພັກທຸກຂັ້ນ ຖືເອົາວຽກປັບປຸງກົງຈັກການຈັດຕັ້ງ ແລະ ວຽກກຳນົດຕໍາແໜ່ງງານ ເປັນວຽກງານບຸລິມະສິດອີກວຽກໜຶ່ງ ທີ່ຂຶ້ນກັບຄວາມຮັບຜິດຊອບໂດຍກົງ ໃນການນຳພາ-ຊີ້ນຳຂອງຕົນ;
2. ໃຫ້ຄະນະພັກແຕ່ລະຂັ້ນ ເອົາໃຈໃສ່ຄົ້ນຄວ້າ, ເຊື່ອມຊຶມ, ກຳແໜ້ນ ແລະ ປະຕິບັດບັນດາມະຕິ, ຄໍາສັ່ງຕ່າງໆ ຂອງພັກ ແລະ ບັນດານິຕິກຳຂອງລັດ ກ່ຽວກັບການປັບປຸງກົງຈັກການຈັດຕັ້ງ ແລະ ກຳນົດຕໍາແໜ່ງງານ ໃຫ້ເລິກເຊິ່ງ ແລະ ທັນຕາມກຳນົດເວລາ;
3. ໃຫ້ຄະນະພັກແຕ່ລະຂັ້ນ ສະຫຼຸບ-ຕີລາຄາຄົນ ການຈັດຕັ້ງປະຕິບັດພາລະບົດບາດ, ໜ້າທີ່, ຂອບເຂດສິດ ແລະ ແບບແຜນວິທີເຮັດວຽກ ຂອງການຈັດຕັ້ງຂັ້ນຕົ້ນ ໃຫ້ເຫັນດ້ານດີ ທີ່ຄວນຊຸກຍູ້, ສົ່ງເສີມ, ດ້ານອ່ອນ-ຂໍ້ຄົງຄ້າງ ທີ່ຄວນຈຳກັດແກ້ໄຂ ບົນພື້ນຖານນັ້ນ ຮີບຮ້ອນປັບປຸງພາລະບົດບາດ, ຂອບເຂດສິດ, ໜ້າທີ່ ຂອງແຕ່ລະການຈັດຕັ້ງ ໃຫ້ຈະແຈ້ງ, ຮັດກຸມ ພ້ອມທັງຄົ້ນຄວ້າກຳນົດຕໍາແໜ່ງງານການຈັດຕັ້ງ ໃຫ້ສົມເຫດສົມຜົນ, ຄຽງຄູ່ກັບພິຈາລະນາ ສັບຊ້ອນ, ຈັດວາງພະນັກງານຄົນໃໝ່ ຕາມການກຳນົດຕໍາແໜ່ງງານດັ່ງກ່າວ;
4. ໃຫ້ຄະນະພັກກະຊວງ-ອົງການ ຄົ້ນຄວ້າສັບຊ້ອນ ບັນດາໜ້າວຽກ ຂອງບັນດາກົມຊ່ວຍໝູນ ຂອງກະຊວງ-ອົງການ ເຂົ້າໃນພາລະບົດບາດ, ໜ້າທີ່ ຂອງຫ້ອງການ; ພ້ອມນັ້ນ, ກໍ່ໃຫ້ຄົ້ນຄວ້າຍຸບ ຫຼື ໂຮມບັນດາຫົວໜ່ວຍການຈັດຕັ້ງຂັ້ນກົມ ແລະ ຂັ້ນພະແນກ ທີ່ເຄື່ອນໄຫວບໍ່ມີປະສິດທິພາບ ຫຼື ປະສິດທິຜົນຕໍ່າ ເຂົ້າກັບຫົວໜ່ວຍການຈັດຕັ້ງ ທີ່ມີພາລະບົດບາດໃກ້ຄຽງກັນ ເພື່ອຫຼຸດຜ່ອນ ຈຳນວນກົງຈັກ ແລະ ບຸກຄະລາກອນລົງ;
5. ໃຫ້ຄະນະພັກນະຄອນຫຼວງວຽງຈັນ ແລະ ບັນດາແຂວງ ເປັນເຈົ້າການຄົ້ນຄວ້າປັບປຸງກົງຈັກ ຂອງບັນດາພະແນກການ-ອົງການຕ່າງໆ ຢູ່ອ້ອມຂ້າງແຂວງ-ນະຄອນຫຼວງ, ເມືອງ-ນະຄອນ ຕາມທິດກະທັດຮັດ ຕິດພັນກັບການກຳນົດຕໍາແໜ່ງງານ ແລະ ສອດຄ່ອງກັບໜ້າທີ່ວຽກງານຕົວຈິງ ແລະ ຄວາມຮຽກຮ້ອງຕ້ອງການອັນຈຳເປັນ ຂອງຫ້ອງຖິ່ນ ບົນພື້ນຖານກົດໝາຍ, ລະບຽບການ ແລະ ການແບ່ງຂັ້ນຄຸ້ມຄອງ; ໃຫ້ສັບຊ້ອນບັນດາໜ້າວຽກ ຂອງກົງຈັກຊ່ວຍໝູນ ຂອງພະແນກຂັ້ນຫ້ອງຖິ່ນ ເຂົ້າກັບຂະແໜງບໍລິຫານ ເພື່ອຫຼຸດຈຳນວນກົງຈັກ ໃຫ້ກະທັດຮັດລົງ ພ້ອມທັງຄົ້ນຄວ້າຍຸບ ຫຼື ໂຮມຫົວໜ່ວຍການຈັດຕັ້ງ ຂັ້ນຂະແໜງ ທີ່ເຄື່ອນໄຫວບໍ່ມີປະສິດທິຜົນ ຫຼື ປະສິດທິຜົນຕໍ່າ ເຂົ້າກັບຫົວໜ່ວຍການຈັດຕັ້ງ ທີ່ມີໜ້າວຽກໃກ້ຄຽງກັນ, ລ່ວນກົງຈັກ ຂອງຫ້ອງການຂັ້ນເມືອງ ກໍ່ເຊັ່ນດຽວກັນ ໃຫ້ປັບປຸງໄປຕາມທິດກະທັດຮັດ ດັ່ງທີ່ກ່າວມາຂ້າງເທິງນັ້ນ;
6. ການປັບປຸງກົງຈັກການຈັດຕັ້ງ ແລະ ການກຳນົດຕໍາແໜ່ງງານ ຂອງບັນດາກະຊວງ-ອົງການ ແລະ ຫ້ອງຖິ່ນ ໃຫ້ຕິດພັນກັບການຄົ້ນຄວ້າປັບປຸງກົນໄກ, ແບບແຜນວິທີເຮັດວຽກ ແລະ ການພົວພັນປະສານງານ ລະຫວ່າງສູນກາງ ແລະ ຫ້ອງຖິ່ນ, ການພົວພັນ ລະຫວ່າງຂະແໜງການດ້ວຍກັນ ໃຫ້ເປັນລະບົບໂລ່ງລ່ຽນ ຫຼືກເວັ້ນການກ້າວກ່າຍ, ຊ້ຳຊ້ອນວຽກງານເຊິ່ງກັນ ແລະ ກັນ; ເດັດດ່ຽວແກ້ໄຂການມີຫຼາຍຂັ້ນ-ຂອດບໍລິຫານ ໃນວຽກງານອັນດຽວກັນ;

7. ໃຫ້ຄະນະພັກ ບັນດາກະຊວງ-ອົງການ, ນະຄອນຫຼວງ ແລະ ບັນດາແຂວງ ເອົາໃຈໃສ່ສຶກສາອົບຮົມ ວຽກງານການເມືອງ-ແນວຄິດ ໃຫ້ແກ່ສະມາຊິກພັກ, ພະນັກງານ-ລັດຖະກອນຂອງຕົນ ກ່ຽວກັບ ຄວາມຈຳເປັນ ແລະ ຄວາມສຳຄັນ ໃນການປັບປຸງກົງຈັກການຈັດຕັ້ງ ຄັ້ງນີ້ ແລະ ມີຄວາມເປັນເອກະພາບໃນການຈັດຕັ້ງປະຕິບັດ;
8. ສືບຕໍ່ດຳເນີນການປະເມີນຜົນສະມາຊິກພັກ, ພະນັກງານ-ລັດຖະກອນ, ນາຍ ແລະ ພົນທະຫານ, ນາຍ ແລະ ພົນຕຳຫຼວດ ປະຈຳແຕ່ລະປີ ເພື່ອຊອກໃຫ້ເຫັນພະນັກງານ ຜູ້ທີ່ດີ, ທີ່ເກັ່ງ, ຜູ້ທີ່ມີຄວາມຮູ້ຄວາມສາມາດ ເພື່ອເປັນບ່ອນອີງ ໃນການຈັດວາງ, ສັບຊ້ອນ ເຂົ້າໃນແຕ່ລະຕຳແໜ່ງງານ ຄົນໃໝ່. ສຳລັບ ຜູ້ທີ່ມີບັນຫາ, ເຊື່ອມຖອຍດ້ານຄຸນທາດການເມືອງ, ຄຸນສົມບັດສິນທຳປະຕິວັດ, ມີການສວຍໃຊ້ໜ້າທີ່ຕຳແໜ່ງ, ສໍ້າລາດບັງຫຼວງ ແລະ ຜູ້ທີ່ເຄື່ອນໄຫວບໍ່ຖືກຕ້ອງ ແລະ ບໍ່ສອດຄ່ອງກັບແນວທາງ, ນະໂຍບາຍ, ກົດໝາຍ ແລະ ລະບຽບການທີ່ກ່ຽວຂ້ອງ ຕ້ອງເດັດດ່ຽວ, ເດັດຂາດ ແກ້ໄຂບຸກຄົນເຫຼົ່ານັ້ນ ດ້ວຍມາດຕະການຕ່າງໆ ຢ່າງຂາດຕົວ;
9. ມອບໃຫ້ລັດຖະບານ ປັບປຸງກົນໄກຄຸ້ມຄອງ ໃຫ້ເປັນລະບົບເອກະພາບ ແລະ ເຂັ້ມແຂງ; ພ້ອມນັ້ນ, ສືບຕໍ່ຜັນຂະຫຍາຍຍຸດທະສາດ ສ້າງແຂວງເປັນຫົວໜ່ວຍຍຸດທະສາດ, ສ້າງເມືອງເປັນຫົວໜ່ວຍເຂັ້ມແຂງຮອບດ້ານ ແລະ ສ້າງບ້ານເປັນຫົວໜ່ວຍພັດທະນາ ໄປພ້ອມໆກັບການແບ່ງຂອບເຂດສິດອຳນາດ, ໜ້າທີ່ ແລະ ຄວາມຮັບຜິດຊອບລະຫວ່າງສູນກາງ ແລະ ທ້ອງຖິ່ນ ໃຫ້ຈະແຈ້ງ, ຂາດຕົວ ຕາມທິດມອບຄວາມເປັນເຈົ້າໃຫ້ທ້ອງຖິ່ນ ຫຼາຍຂຶ້ນ ຄຽງຄູ່ກັບການຫັນພະນັກງານລົງສູ່ທ້ອງຖິ່ນ ຍົກລະດັບຄວາມສາມາດ ຂອງການຈັດຕັ້ງ ແລະ ບຸກຄະລາກອນ ໃຫ້ແກ່ທ້ອງຖິ່ນ;
10. ມອບໃຫ້ລັດຖະບານ (ກະຊວງພາຍໃນ) ສົມທົບກັບຄະນະຈັດຕັ້ງສູນກາງພັກ ສັງລວມແຜນການລະອຽດ ໃນການປັບປຸງກົງຈັກການຈັດຕັ້ງແຕ່ລະຂັ້ນ ນຳລາຍງານໃຫ້ກົມການເມືອງສູນກາງພັກ ເພື່ອຕົກລົງ;
11. ຄະນະພັກທຸກຂັ້ນ ຕ້ອງເປັນເຈົ້າການໃນການຄົ້ນຄວ້າ, ເຜີຍແຜ່, ເຊື່ອມຊຶມ ແລະ ຈັດຕັ້ງປະຕິບັດ ຄຳສັ່ງສະບັບນີ້ ຕາມໝາລະບົດບາດ, ຂອບເຂດສິດ ຂອງຕົນ ດ້ວຍຄວາມຮັບຜິດຊອບສູງ; ຮັບປະກັນການຫັນປ່ຽນຢ່າງແຂງແຮງ, ເລິກເຊິ່ງ ໃນການປັບປຸງກົງຈັກການຈັດຕັ້ງ ຕິດພັນກັບການກຳນົດຕຳແໜ່ງງານ ແລະ ຫຼຸດຜ່ອນຈຳນວນພົນ;
12. ມອບໃຫ້ອົງການເສນາທິການ ຂອງສູນກາງພັກ ແລະ ລັດຖະບານ ເປັນຜູ້ຕິດຕາມ, ຊຸກຍູ້ການຈັດຕັ້ງເຜີຍແຜ່, ເຊື່ອມຊຶມ ແລະ ຈັດຕັ້ງປະຕິບັດ ຄຳສັ່ງສະບັບນີ້; ຜ່ານການຈັດຕັ້ງປະຕິບັດ ຖ້າພົບບັນຫາຫຍຸ້ງຍາກ ໃຫ້ລາຍງານຂໍທິດຊີ້ນຳ ຈາກຄະນະເລຂາທິການສູນກາງພັກ ໂດຍຜ່ານຄະນະຈັດຕັ້ງສູນກາງພັກ;
13. ຄຳສັ່ງສະບັບນີ້ ມີຜົນສັກສິດ ນັບແຕ່ວັນລົງລາຍເຊັນເປັນຕົ້ນໄປ.

ຕ. ຄະນະເລຂາທິການສູນກາງພັກ

ຜູ້ປະຈຳການ



ປອ ບຸນທອງ ຈິດມະນີ